

Konvenut: L-Uffiċċju tal-Proprietà Intellettwali tal-Unjoni Ewropea (rappreżentanti: J. Ivanauskas u K. Sidat Humphreys, aġenti)

Suġġett

Rikors ipprezentat kontra d-deċiżjoni tal-Hames Bord tal-Appell tal-EUIPO tal-14 ta' Frar 2017 (Każ R 1682/2016-5) dwar applikazzjoni għar-reġistrazzjoni tas-sinjali verbali ONCOTYPE DX GENOMIC PROSTATE SCORE bhala trade mark tal-Unjoni Ewropea.

Dispożittiv

- 1) *Ir-rikors huwa miċhud.*
- 2) *Genomic Health, Inc. hija kkundannata għall-ispejjeż.*

(¹) ĠU C 249, 31.7.2017.

Rikors ipprezentat fis-26 ta' Marzu 2018 – Romańska vs Frontex

(Kawża T-212/18)

(2018/C 200/56)

Lingwa tal-kawża: il-Pollakk

Partijiet

Rikorrenti: Karolina Romańska (Varsavja, il-Polonja) (rappreżentant: A. Tetkowska, avukat)

Konvenuta: L-Aġenzija Ewropea għall-Gwardja tal-Fruntiera u tal-Kosta

Talbiet

Ir-rikorrenti titlob li l-Qorti Ġenerali joghġobha:

- tiddikjara r-rikors ammissibbli u fondat;
- tannulla d-deċiżjoni mogħtija fl-14 ta' Ġunju 2017 mill-Aġenzija Ewropea għall-Gwardja tal-Fruntiera u tal-Kosta, li għandha s-sede tagħha f'Varsavja, li xxolji l-kuntratt ta' Karolina Romańska skont l-Artikolu 47 tal-Kondizzjonijiet tal-impjeg applikabbli għall-aġenti l-oħra tal-Unjoni Ewropea;
- tikkonstata l-fastidju psikoloġiku u d-diskriminazzjoni implimentata mill-Aġenzija Ewropea għall-Gwardja tal-Fruntiera u tal-Kosta għad-dannu ta' Karolina Romańska;
- tordna lill-Aġenzija Ewropea għall-Gwardja tal-Fruntiera u tal-Kosta ttemm id-diskriminazzjoni u l-fastidju psikoloġiku kontra Karolina Romańska u tistabbilixxi politika ta' ġlieda kontra d-diskriminazzjoni u l-fastidju psikoloġiku fi hdan l-Aġenzija;
- tikkundanna lill-Aġenzija Ewropea għall-Gwardja tal-Fruntiera u tal-Kosta thallas lil Karolina Romańska d-danni, stabbiliti *ex aequo et bono* għal EUR 100 000, bhala kumpens għad-dannu sostnut;
- tikkundanna lill-Aġenzija Ewropea għall-Gwardja tal-Fruntiera u tal-Kosta għall-hlas lil Karolina Romańska tas-somma ta' PLN 4 402 bhala kumpens għad-dannu kkawżat;
- tikkundanna lill-Aġenzija Ewropea għall-Gwardja tal-Fruntiera u tal-Kosta għall-ispejjeż kollha.

Motivi u argumenti prinċipali

Insostenn tar-rikors tagħha, ir-rikorrenti tinvoka hames motivi.

1. L-ewwel motiv, ibbażat fuq il-fastidju psikoloġiku u d-diskriminazzjoni li r-rikorrenti għet suġġetta għalihom fi hdan l-Aġenzija. Matul il-perijodu ta' impjeg tagħha mal-Aġenzija, ir-rikorrenti kienet vittima ta' fastidju psikoloġiku u ta' umiljazzjoni u għet attribwita żbalji mwettqa minn terzi, hija għet umiljata pubblikament u kienet is-suġġett ta' aġir abbużiv iehor fis-settur tagħha, bl-għarfien tas-superjuri tagħha, li baqgħu ma hadux azzjoni.

2. It-tieni motiv, ibbażat fuq l-eżistenza ta' problemi ta' saħħa li rriżultaw mill-fastidju psikoloġiku li r-rikorreni għet sugġetta għalih fi hdan l-Aġenzija. F'April 2016, ir-rikorreni sofriet problemi ta' saħħa serji u f'daqqa, u dan gie kkonfermat minn dokumenti mediċi. Ir-rikorreni qieghda tkompli ssegwi trattament. It-tobba ddikjaraw li l-problemi ta' saħħa tagħha huma ta' oriġini nervuża, fid-dawl b'mod partikolari tal-fastidju psikoloġiku fuq il-post tax-xogħol tagħha u l-burn out li hija kellha. Ir-rikorreni nkorriet spejjeż mediċi li jirriżultaw mill-fajl mediku anness mar-rikors.
3. It-tielet motiv, ibbażat fuq nuqqas ta' assistenza fir-rigward tal-fastidju psikoloġiku u d-diskriminazzjoni sostnuti mir-rikorreni fi hdan l-Aġenzija. Ir-rikorreni ressqet quddiem il-konvenuta talba għal assistenza fis-sens tar-Regolamenti tal-Persunal minhabba l-fastidju psikoloġiku u d-diskriminazzjoni li hija kienet vittima tagħhom fi hdan l-Aġenzija. Ir-rikorreni pprezentat lill-konvenuta ċertu numru ta' soluzzjonijiet aċċettabbli għas-sitwazzjoni. Il-konvenuta injorat il-problemi ta' saħħa tar-rikorreni u baqgħet ma haditx azzjoni, u b'hekk aċċettat is-sitwazzjoni ta' dannu għar-rikorreni u ppermettiet li din is-sitwazzjoni tkompli.
4. Ir-raba' motiv, ibbażat fuq diskriminazzjoni bbażata fuq is-sess, in-nazzjonalità u l-appartenenza sindakali li r-rikorreni kienet sugġetta għaliha min-naħa tal-konvenuta. Ir-rikorreni pprezentat diversi drabi l-kandidatura tagħha għal pożizzjonijiet oghla fi hdan l-Aġenzija. Minkejja t-tahriġ komplet tagħha, l-għarfien tagħha ta' diversi lingwi barranin, l-evalwazzjonijiet annwali eċċellenti tagħha u t-titjib kostanti tal-kwalifiki tagħha, hija qatt ma għet promossa. Il-motivi ta' dan l-istat ta' fatt huma ta' natura diskriminatorja. Wara kuntatti ripetuti bejn ir-rikorreni u l-konvenuta rigward il-fastidju psikoloġiku u d-diskriminazzjoni eżerċitati kontriha, il-konvenuta pproponiet lir-rikorreni missjoni li għaliha din tal-aħħar wettqet il-preparamenti kollha, inkluż it-tagħlim ta' lingwa barranija minn livell bażiku sal-livell li jippermetti li tiġi żgurata l-komunikazzjoni; il-konvenuta, sussegwentement, annullat il-missjoni erbat ijiem qabel it-tluq. Il-konvenuta mmotivat l-annullament tal-missjoni bil-fatt li r-rikorreni kienet dahlet f'kuntatt ma' sindakat.
5. Il-hames motiv, ibbażat fuq ix-xoljiment mhux ġustifikat tal-kuntratt ta' xogħol tar-rikorreni. Dan ix-xoljiment ma kienx ġustifikat u ma gie immotivat fuq il-mertu. Ix-xoljiment tal-kuntratt ta' xogħol tar-rikorreni jirriżulta mir-rifjut tagħha li taċċetta s-sitwazzjoni ta' fastidju psikoloġiku u d-diskriminazzjoni li hija kienet sugġetta għalihom fi hdan l-Aġenzija.

Rikors ipprezentat fit-2 ta' April 2018 – Global Silicones Council et vs Il-Kummissjoni

(Kawża T-226/18)

(2018/C 200/57)

Lingwa tal-kawża: l-Ingliż

Partijiet

Rikorreni: Global Silicones Council (Washington, l-Istati Uniti), Wacker Chemie AG (Munich, il-Ġermanja), Momentive Performance Materials GmbH (Leverkusen, il-Ġermanja), Shin-Etsu Silicones Europea BV (Almere, il-Pajjiżi l-Baxxi), Elkem Silicones France SAS (Lyon, Franza) (rappreżentant: M. Navin-Jones, Solicitor)

Konvenuta: Il-Kummissjoni Ewropea

Talbiet

Ir-rikorreni jitolbu li l-Qorti Ġenerali jogħgħobha:

- tannulla l-att ikkontestat taħt l-Artikolu 263 TFUE;
- tiddikjara li l-Anness XIII tar-Regolament REACH, u/jew id-dispożizzjonijiet rilevanti ta' dan l-anness (b'mod partikolari, it-Taqsimiet 1.1.2 u/jew 1.2.2), huma illegali u mhux applikabbli għall-każ inkwistjoni, skont l-Artikolu 277 TFUE, sa fejn iwaqqfu jew ixekklu evalwazzjoni u/jew konkluzjoni valida dwar il-proprjetajiet ta' D4 u D5;
- fil-każ fejn: (a) l-opinjoni tal-Kumitat tal-Istati Membri tal-Aġenzija Ewropea għas-Sustanzi Kimiċi (ECHA) ta' April 2015; (b) l-opinjoni tal-Kumitat għall-Istima tar-Riskji tal-ECHA ta' Marzu 2016; (c) l-opinjoni tal-Kumitat għall-Analizi Soċjo-ekonomika tal-ECHA ta' Ġunju 2016; (d) il-konkluzjonijiet/deċiżjonijiet tal-grupp ta' esperti dwar is-sustanzi PBT tal-ECHA ta' Novembru 2012; u/jew (e) il-linji gwida rilevanti tal-ECHA – ma jitqiesux li jikkostitwixxu atti preparatorji li wasslu għall-adozzjoni tal-att ikkontestat – tiddikjara dawn l-atti illegali u mhux applikabbli skont l-Artikolu 277 TFUE;